



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 30.09.2024

പ്രധാനവാർത്തകൾ

- 1). ഇന്ത്യയിലെ ആദ്യത്തെ സൂപ്പർകോംപ്യൂട്ടർ ഉൽപ്പാദന കേന്ദ്രത്തിന്റെ ഒന്നാം ഘട്ട ഉദ്ഘാടനം നാളെ മുഖ്യമന്ത്രി പിണറായി വിജയൻ കണ്ണൂരിൽ നിർവഹിക്കും.
- 2). മൂന്നാമത്തെയും അവസാനത്തെയും ഘട്ട - നിയമസഭാ തിരഞ്ഞെടുപ്പിന് സജ്ജമായി ജമ്മു-കശ്മീർ. വോട്ടെടുപ്പ് നാളെ
- 3). ഭിന്നശേഷി കുട്ടികൾക്കായുള്ള സ്പെഷ്യൽ അങ്കണവാടി പദ്ധതി അടുത്തവർഷം മുതൽ സംസ്ഥാനം മുഴുവൻ വ്യാപിപ്പിക്കുമെന്ന് മന്ത്രി ആർ ബിന്ദു.
- 4). സംസ്ഥാനത്ത് ഇടിയോടുകൂടിയ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ഇന്ന് പത്ത് ജില്ലകളിൽ മഞ്ഞ ജാഗ്രത.
- 5). ബംഗ്ലാദേശിനെതിരായ കാൺപൂർ ടെസ്റ്റിൽ ചരിത്രം നേട്ടവുമായി ഇന്ത്യ. ടെസ്റ്റ് ക്രിക്കറ്റ് ചരിത്രത്തിൽ ഏറ്റവും വേഗത്തിൽ 100 റൺ നേടുന്ന റിക്കോർഡ് സ്വന്തമാക്കി.

#####

കുടുംബസംരക്ഷണ കമ്മിറ്റി

ഇന്ത്യയിലെ ആദ്യത്തെ സുഖകുടുംബസംരക്ഷണ ഉൽപ്പാദന കേന്ദ്രം കമ്മിറ്റി കല്യാശാലയിൽ യാഥാർത്ഥ്യമാകുന്നു. ഒന്നാം ഘട്ടത്തിന്റെ ഉദ്ഘാടനം നാളെ മുഖ്യമന്ത്രി പിണറായി വിജയൻ നിർവഹിക്കും. പുതിയ പ്ലാന്റിൽ നിന്ന് ലോകനിലവാരത്തിലുള്ള സുഖകുടുംബസംരക്ഷണകർമ്മങ്ങൾ തദ്ദേശീയമായി നിർമ്മിച്ച് ഇന്ത്യൻ പ്രതിരോധമേഖലയ്ക്കും ഇലക്ട്രിക് വാഹനങ്ങൾക്കും ബഹിരാകാശ ദൗത്യങ്ങൾക്കുമുൾപ്പെടെ വിതരണം ചെയ്യാൻ സാധിക്കും. ആദ്യഘട്ട നിർമ്മാണം പൂർണ്ണമായും പൂർത്തിയായിട്ടുണ്ട്.

#####

ജമ്മുകശ്മീർ

മുന്നാമത്തെയും അവസാനത്തെയും ഘട്ട നിയമസഭാ തിരഞ്ഞെടുപ്പിന് സജ്ജമായി ജമ്മുകശ്മീർ. ഒരുക്കങ്ങൾ പൂർത്തിയായി. നാളെ രാവിലെ 7

മണിക്ക് ആരംഭിക്കുന്ന പോളിംഗ് 6 മണിക്ക് അവസാനിക്കും. സുഗമവും സമാധാനപരവുമായ പോളിങ്ങിനായി ജമ്മു കശ്മീരിൽ വിപുലമായ സുരക്ഷാ ക്രമീകരണങ്ങളാണ് ഒരുക്കിയിരിക്കുന്നത്. വോട്ടെണ്ണൽ ഒക്ടോബർ എട്ടിന് നടക്കും.

&&&&&&&&&&&&&&&&&&&&&&&

സ്നേഷ്യൽ അങ്കണവാടി

ഭിന്നശേഷി കുട്ടികൾക്കായുള്ള സ്നേഷ്യൽ അങ്കണവാടി പദ്ധതി അടുത്തവർഷം മുതൽ സംസ്ഥാനം മുഴുവൻ വ്യാപിപ്പിക്കുമെന്ന് മന്ത്രി ആർ ബിന്ദു. ഭിന്നശേഷി സൗഹൃദ കേരളത്തിനായുള്ള സമഗ്രപദ്ധതിയായ 'അനുയാത്ര' യുടെ കീഴിലാണ് ഈ പദ്ധതി നടപ്പാക്കുന്നത് . സ്നേഷ്യൽ അങ്കണവാടിയിൽ നിന്നും പൊതുവിദ്യാലയങ്ങളിൽ പ്രവേശനം നേടിയ കുട്ടികളുടെ സംഗമമായ 'മലർവാടി' ,കോഴിക്കോട് ഉദ്ഘാടനം ചെയ്യുകയായിരുന്നു മന്ത്രി. കോഴിക്കോട് പൈലറ്റ് ആയി നടപ്പാക്കിയ പദ്ധതി വലിയ വിജയമായതിനാൽ ഈ വർഷം തന്നെ മറ്റൊരു ജില്ലയിൽ നടപ്പാക്കും.

സിദ്ദിഖ്

യുവനടിയുടെ പീഡനപരാതിയിൽ സിനിമാ താരം സിദ്ദിഖിന് സുപ്രീംകോടതിയിൽ നിന്ന് ഇടക്കാല മുൻകൂർ ജാമ്യം. അതിജീവിതയും സർക്കാരും നൽകിയ തടസ്സഹർജികൾ നിരസിച്ചാണ് സുപ്രീംകോടതി സിദ്ദിഖിന്റെ അറസ്റ്റ് രണ്ടാഴ്ചത്തേക്ക് വിലക്കിയത്.

തിരുവനന്തപുരം മെഡിക്കൽ കോളേജ്

തിരുവനന്തപുരം മെഡിക്കൽ കോളേജ് ഹൃദ്രോഗ വിഭാഗത്തിൽ നടത്തിയ 6 അപൂർവ്വ ഹൃദയ ശസ്ത്രക്രിയകൾ വിജയം. ജന്മനാ ഹൃദയത്തിലുണ്ടാകുന്ന സുഷിരങ്ങൾക്കാണ് താക്കോൽദ്വാര ശസ്ത്രക്രിയ വഴി ഫലപ്രദമായ ചികിത്സ നൽകിയത്. അപൂർവ്വ ഹൃദയ ശസ്ത്രക്രിയകൾ നടത്തിയ മുഴുവൻ സംഘത്തെയും മന്ത്രി വീണാ ജോർജ് അഭിനന്ദിച്ചു. തിരുവനന്തപുരം മെഡിക്കൽ

കോളേജിൽ ഇതാദ്യമായാണ് ഈ ഹൃദയ ശസ്ത്രക്രിയകൾ നടത്തുന്നത്.

&&&&&&&&&&&&&&&&&&&

കോഴിക്കോട് (ഇൻട്രോ)

കേരള പിറവി ദിനത്തിൽ സമ്പൂർണ്ണ ഡിജിറ്റൽ സംസ്ഥാനമാകാനുള്ള കേരളത്തിന്റെ ശ്രമത്തിൽ മുന്നിലാണ് കോഴിക്കോട് ജില്ല.ജില്ലയിൽ ഒളവണ്ണ ,വളയം ,പെരുവണ്ണ എന്നീ ഗ്രാമപഞ്ചായത്തുകളാണ് ആദ്യമായി ഡിജി കേരളം പദ്ധതിയുടെ നൂറു ശതമാനം ഡിജിറ്റൽ സാക്ഷരതാ കൈവരിച്ചത്.കൂടുതൽ വിവരങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ഖാബു.

&&&&&&&&&&&&&&&&&&&

വൈദ്യുതി അനുവദിച്ചു

കേരളത്തിന് 177 മെഗാവാട്ട് വൈദ്യുതി ലഭ്യമാക്കാൻ കേന്ദ്ര ഊർജ്ജ മന്ത്രാലയം ഉത്തരവിട്ടു. നാഷണൽ തെർമൽ പവർ കോർപ്പറേഷൻ്റെ ബാർഹ് 1 , 2 നിലയങ്ങളിൽ നിന്നാണ്

യഥാക്രമം 80 മെഗാവാട്ട്, 97 മെഗാവാട്ട് വീതം വൈദ്യുതി ലഭ്യമാക്കുക. വൈദ്യുതി പ്രതിസന്ധി നേരിടാൻ 300 മെഗാവാട്ട് വൈദ്യുതിയാണ് കേരളം ആവശ്യപ്പെട്ടത്. ഈ ഒക്ടോബർ 1 മുതൽ 2025 മാർച്ച് 31 വരെയാണ് വൈദ്യുതി ലഭ്യമാവുക.

#####

മാലിന്യമുക്ത നവകേരളം -ജനകീയ ക്യാമ്പയിൻ

ശുചിത്വ കേരളം സുസ്ഥിരകേരളം ലക്ഷ്യമിട്ട് സംസ്ഥാന സർക്കാർ സംഘടിപ്പിക്കുന്ന മാലിന്യമുക്ത നവകേരളത്തിനായി ജനകീയ ക്യാമ്പയിന്റെ സംസ്ഥാനതല ഉദ്ഘാടനം മുഖ്യമന്ത്രി പിണറായി വിജയൻ മറ്റുന്നാൾ നിർവഹിക്കും. മാലിന്യ സംസ്കരണ മേഖലയിലെ വിവിധങ്ങളായ 257 അനുബന്ധ പ്രവർത്തനങ്ങളുടെ ഉദ്ഘാടനവും ഇതോടൊപ്പം നടക്കും. കൊട്ടാരക്കര എൽ.ഐ.സി അങ്കണത്തിൽ നടക്കുന്ന ചടങ്ങിൽ മന്ത്രി കെ.എൻ. ബാലഗോപാൽ അധ്യക്ഷനാകും.

#####

തിരുവനന്തപുരം മൃഗശാല

തിരുവനന്തപുരം മൃഗശാലയിൽ നിന്നും ഇന്ന് 3 ഹനുമാൻ കുരങ്ങുകൾ കൂട്ടുവിട്ട് പുറത്ത് ചാടി.കുരങ്ങുകൾക്കായുള്ള തിരച്ചിൽ മൃഗശാലാ അധികൃതർ തുടരുകയാണ്. മൂന്ന് പെൺകുരങ്ങുകളാണ് ചാടിച്ചോയതെന്ന് മൃഗശാല ഡയറക്ടർ മഞ്ജുളാദേവി പറഞ്ഞു. ഒരു ആൺ കുരങ്ങ് കൂട്ടിനകത്ത് ഉണ്ടെന്നും അതുകൊണ്ടുതന്നെ ഇവ മടങ്ങിയെത്തും എന്നാണ് പ്രതീക്ഷയെന്നും അവർ പറഞ്ഞു. മുൻപും സമാനമായ സംഭവം തിരുവനന്തപുരം മൃഗശാലയിൽ നടന്നിരുന്നു .അന്ന് ദിവസങ്ങൾക്കു ശേഷമാണ് കുരങ്ങുകളെ കൂട്ടിനകത്ത് തിരികെ എത്തിക്കാനായത് .

&&&&&&&&&&&&&&&&&&&

ലോക വയോജന ദിനം - ആർ ബിന്ദു

മുതിർന്ന പൗരന്മാർക്ക് നൽകേണ്ട പരിചരണവുമായി ബന്ധപ്പെട്ട ഗുരുതരമായ പ്രശ്നങ്ങളെ അഭിസംബോധന ചെയ്യാനും അതിനാവശ്യമായ നയങ്ങൾ രൂപപ്പെടുത്താനുമുള്ള പ്രവർത്തനങ്ങളുടെ

കൂടുതൽ വിവരങ്ങളുമായി ആകാശവാണി
തിരുവനന്തപുരം ജില്ലാ പ്രതിനിധി രെജു
കോലിയക്കോട്.....

(വോയിസ്)

~~~~~

ഫാൽക്കെ പുരസ്കാരം

ചലച്ചിത്രരംഗത്തെ സമഗ്ര സംഭാവനയ്ക്കുള്ള
2022- ലെ ദാദാസാഹിബ് ഫാൽക്കെ പുരസ്കാരം
ബോളിവുഡ് നടൻ മിഥുൻ ചക്രവർത്തിക്ക്. എഴുപതാമത്
ദേശീയ ചലച്ചിത്ര അവാർഡ് വിതരണ ചടങ്ങിൽ പുരസ്കാരം
സമ്മാനിക്കും. പ്രധാനമന്ത്രി നരേന്ദ്രമോദി മിഥുൻ
ചക്രവർത്തിക്ക് അഭിനന്ദനം അറിയിച്ചു. പുരസ്കാരം
ലഭിച്ചതിൽ ഏറെ സന്തോഷമുണ്ടെന്നും പുരസ്കാരം
കുടുംബത്തിനും ലോകത്തെ മുഴുവൻ ആരാധകർക്കും
സമർപ്പിക്കുന്നതായും മിഥുൻ ചക്രവർത്തി.

~~~~~

മഴ - സംസ്ഥാനം

സംസ്ഥാനത്ത് ഇടിയോടുകൂടിയ ശക്തമായ മഴയ്ക്ക് സാധ്യത. ഇന്ന് പത്ത് ജില്ലകളിൽ കേന്ദ്ര കാലാവസ്ഥാ വകുപ്പ് മഞ്ഞ ജാഗ്രതാ നിർദ്ദേശം നൽകി. ഇന്ന് രാത്രി 11.30 വരെ കേരളതീരത്ത് കള്ളക്കടൽ പ്രതിഭാസത്തിനും സാധ്യതയുണ്ട്. കേരള - കർണാടക-ലക്ഷദ്വീപ് തീരങ്ങളിൽ മത്സ്യബന്ധനത്തിനും വിലക്ക്.



കാൺപൂർ ടെസ്റ്റ്

കാൺപൂർ ടെസ്റ്റിൽ ഇന്ത്യയ്ക്ക് ചരിത്ര നേട്ടം . എതിരാളിയായ ബംഗ്ലാദേശിന്റെ ഒന്നാം ഇന്നിംഗ്സ് സ്കോറായ 233 റണ്ണിന് മറുപടിയായി 10 .1 ഓവറിൽ 100 റൺ നേടിയാണ് ഇന്ത്യൻ ടീം ചരിത്രത്തിന്റെ ഭാഗമായത് .ടെസ്റ്റ് ചരിത്രത്തിൽ ഏറ്റവും വേഗത്തിൽ 100 റൺ നേടുന്ന ഒരു ടീമെന്ന റെക്കോർഡ് നേട്ടമാണ് ഇതോടെ ഇന്ത്യയ്ക്ക് സ്വന്തമായത് . ഇന്ന് കളി നിർത്തുമ്പോൾ ബംഗ്ലാദേശ് രണ്ടാം ഇന്നിംഗ്സിൽ രണ്ട് വിക്കറ്റ് നഷ്ടത്തിൽ 26 റൺ നേടിയിട്ടുണ്ട്. നേരത്തെ ഇന്ത്യയുടെ ഒന്നാം ഇന്നിംഗ്സ് 9 വിക്കറ്റിന് 285 റൺ എന്ന

നിലയിൽ ഡിക്ലയർ ചെയ്തു. ബംഗ്ലാദേശിന്റെ ഒന്നാം ഇന്നിംഗ്സ് ബാറ്റിങ്ങോടെ ഇന്ന് രാവിലെയാണ് നാലാം ദിനം കളി പുനരാരംഭിച്ചത് . രണ്ട് ടെസ്റ്റുള്ള പരമ്പരയിലെ ഒന്നാം ടെസ്റ്റിൽ ഇന്ത്യയ്ക്കായിരുന്നു ജയം .

&&&&&&&&&&&&&&&&&&&

ഐ എസ് എൽ

ഐ എസ് എൽ ഫുട്ബോളിൽ നാളെ ഹൈദരാബാദ് എഫ് സി, ചെന്നൈയിൽ എഫ് സി യെ നേരിടും. വൈകിട്ട് 7 .30 നു ഹൈദരാബാദിലാണ് മത്സരം. ഇന്നലെ നടന്ന നോർത്ത് ഇസ്റ്റ് യൂണൈറ്റഡ് -കേരള ബ്ലാസ്റ്റേഴ്സ് മത്സരം സമനിലയിൽ അവസാനിച്ചു.

&&&&&&&&&&&&&&&&&&&

ജി ആർ അനിൽ

ഹരിതക്രമം ജീവിത ശൈലിയാക്കി മാറ്റിയാൽ മാത്രമേ ഹരിതവ്യവസ്ഥിതി രൂപപ്പെടുത്തിയെടുക്കാൻ കഴിയൂ എന്ന് ഭക്ഷ്യ പൊതുവിതരണ ഉപഭോക്തൃകാര്യ മന്ത്രി ജി ആർ അനിൽ. കൊച്ചിയിൽ ലോക ഹരിത

ഉപഭോക്തൃ ദിനാഘോഷം ഉദ്ഘാടനം ചെയ്യുകയായിരുന്നു അദ്ദേഹം. ഹരിതവ്യവസ്ഥയും ഉപഭോക്തൃ അവകാശങ്ങളും രൂപപ്പെടുത്തിയെടുക്കുന്നതിൽ വിദ്യാർത്ഥികൾക്ക് വലിയ പങ്ക് വഹിക്കാൻ ഉണ്ടെന്നും മന്ത്രി പറഞ്ഞു.

#####

#####

#####

#####

#####

#####

#####

###

##

#

RNU TVPM